

Kunsill Lokali Attard
6, Triq il-Kbira
Attard BZN 02

Tel.No 411111

Fax No. 411414

MINUTI TAS-SITTA U SEBGHIN LAQGHA TAL-KUNSILL

POST	SALA TAL-KUNSILL			
DATA	26 ta' Jannar 2012			
HIN	Minn	5.30pm	Sa	8.00pm

Il-laqgħa bdiet fil-prezenza tas-Sur Cordina, Sur Cassar, Sur Spiteri u Sur Zammit:

Sindku	Sur	STEFAN CORDINA
Vici-Sindku	Sur	MARK ANTHONY SPITERI
Kunsilliera	Sur	REMIGIO BARTOLO (Skuzat)
	Sur	JOHN P. BONNICI
	Sur	RALPH CASSAR
	Dott.	LUISA GAUCI BALUCI (Skuzata)
	Sur	ALFRED ZAMMIT
Segretarju Ezekuttiv	Sinjura	MARICA MIFSUD

Is-Seduta giet immexxija mis-Sur Stefan Cordina, Sindku.

Il-laqgħa giet sopiza sabiex jtkellem is-Sur Malcolm Attard. Hu spjega proġett li kellu fuq skritt (play) li hu kiteb li xtaq iressaq għall-attenzjoni tal-Kunsill u li xtaq itella' minhabba li hawn ir-rahall ma tantx hawn inizjattivi bħall dawn. F'dan il-mument dahl is-Sur John Bonnici. Hu kompla jispjega kif ma xtaqx ikun vulgari imma bl-espozizzjoni ta' karattri u r-realta' ta' dan iz-zmien. Hu qal li din il-play tista' ssir ic-Centru. Is-Sur Spiteri saqsa jekk flok ic-Centru tistax issir gol-iskola. Hu qal li m'għandux oggezzjoni biex din issir l-iskola. Is-Sur Spiteri saqsa f'hiex jidhol il-Kunsill? Hu qal li pprova jikri s-Sala ta-Centru imma gie mitlub hafna flus u peress li dan hu proġett minn butu xtaq xi forma t'għajnuna. Is-Segretarju Ezekuttiv qal li l-għajnuna li tista' tingħata hi fil-kiri tas-Sala u xi *advertising*. Gie deciz li jsiru zewg serati f'21 ta' April l-Imgarr u 9 ta' Gunju, H'Attard.

1. APPROVAZZJONI TA' MINUTI

Il-minuti gew approvati b'korrezzjoni fuq il-kelma 'affarijiet' li flokha trid tiddahhal il-kelma 'zmienijiet' għax Is-Sur Zammit sostna li hekk kien qal.

2. KORRISPONDENZA

✉ E-mail mingħand is-Sur Joseph F. Micallef rigward anzjani li jibqgħu jgħixu f'darhom u li jkollhom bzonn servizz ta' *handyman*. Is-Sur Zammit qal li jrid ikun wiehed robust biex jagħmel dan ix-xogħol. Is-Sur Spiteri qal ukoll li nistgħu npoggu avviz biex in-nies johorgu b'idejat kif jistgħu jgħinu l-kumunita'. Is-Sur Cassar qal li xorta tista' ssir Bye-law biex inkunu koperti bil-ligi minhabba li l-Kunsill ma jistax jitlob flus.

✉ E-mail rigward talba għall-reklamar minn gazzetta li riedet tpoggi xi standa madwar ir-rahall. Is-Segretarju Ezekuttiv qalet li l-Bye-law kienet applikabbli imma meta hi bagħtet kopja tal-Bye-Law is-sid ma hax pjacir u qal li Kunsilli ohra ma ccargjawhx. Is-Sur Cassar qal li mhux talli għandu jigi ccargjat skond il-ligi talli anki min għandu reklamar iehor fuq għamara tat-toroq għandu jingħata deadline sabiex ihallas u min mhux ihallas jinqalgħu ir-reklami kollha. Dan gie approvat u għandu jinbeda process t'iccekġjar u dawk il-u bends b'reklamar li mhux imħallsin għandhom jinqalgħu ir-reklami min fuq hom u jingħatgħu lill-haddiehor.

✉ Ittra mingħand l-Imħallf Noel Cuschieri rigward talba għall-rimbors minhabba paccjatura li fis-sajf lil għadda beda jtir iz-zrar minnha u saritlu hsara fil-karozza bil-qatran li beda jinhall bis-shana. Is-Segretarju Ezekuttiv qalet li din ma kienetx hofra u li ma tahsibx li b'daqshekk il-Kunsill għandu jagħmel tajjeb għad-danni. Is-Sur Bonnici qal

li ma jhossx li ghandna nmorru nindahlu jew nghatu opinjoni ahna meta jista' jinghata parir tal-avukat. L-istess haga tghodd ghall-kwistjoni li ilha ghaddejja sentejn tal-Prim Imhalled Vincent de Gaetano rigward l-ilma li dahhallu fil-basement meta kien qed isir skavar fi Gnien Hal Warda. Ghandu jittiehed il-parir tal-Avukat fiz-zewg kazi u jmexxina hu.

3. RAPPORTI – XOGHOLIJIET

Is-Sur Cordina nforma l-Kunsill bix-xoghlijiet li kienu ghaddejjin. Qal li Gnien Hal Warda wasal fil-final, li nfethu t-Tenders tal-apparat ta' Gnien Hal Warda u Gnien l-Istazzjon u l-Bord tal-Aggudikazzjoni wasal ghall-konkluzjoni li l-ahjar apparat b'garanzija ta' 25 sena hu dak ta' Alhag Limited. Il-Kunsill qabel ma din id-decizjoni biss qalet is-Segretarju Ezekuttiv li minhabba li l-fondi huma ristretti ha tara jekk dan il-progett hux ha jigi approvat taht l-iskema ta' ghajuna sabiex jigu rrangati *playing fields* ezistenti jew inkella hux ahjar li ssir applikazzjoni UIF minhabba li zgur m'hemmx €35,000 sabiex dawn isiru din is-sena. Fakkret ukoll li fadal somma konsiderevoli x'tithallas mill-Gnien u li b'kollox diga' thallsu mad-€90,000 mill-ispiza tal-Gnien. Fakkret ukoll li fadal l-ahhar kont li hi kellha tircievi dalwaqt ta' madwar €60,000 tax-xoghlijiet li jinkudu parti mill-madum, xoghlijiet manwali ohra, d-dawl bankijiet u lanterni, kif ukoll kont iehor li jinkludi l-parti l-ohra tal-madum li fadal u dan ifisser madwar € 60,000 ohra li minnhom koperti bil-UIF hemm biss €36,728. Dan ifisser li l-Kunsill se jkollu johrog madwar €88,000 ohra mill-ispejjez tieghu li l-allokkazzjoni ghalihom biex ikopru spejjez ohra maghhom hemm biss €190,000. Il-kumpliment biss jistghu imorru fuq toroq u bankini ammeno che il-Kunsill ma jdahhalx fondi extra mill-krejnijiet u bye-laws ohra biex inkompru l-ispejjez.

Is-Sur Cordina kompla semma xi xoghlijiet ohra li saru madwar ir-rahall ta' rutina u li kienu se jitkomplew xi xoghlijiet hekk kif it-temp jippermetti.

4. APPROVAZZJONI TA' HLASIJET DICEMBRU

Is-Segretarju Ezekuttiv ressqet ghall-approvazzjoni l-hlasijiet ta' Dicembru. Dawn gew approvati. Saret oggezzjoni fuq il-hlasijiet ghall-overtime tas-Sinjura Julie Cachia minhabba li s-Sur Zammit ma jaqbilx li jsiru dawn il-hlasijiet biex wiehed jikkontrolla l-infieq u nibzghu ghall-flus. Is-Sur Cordina qal li dawn huma spejjez ikkontrollati u li ghax kien hemm bzonn iddahhlet is-Sinjura Cachia. Is-Sur Spiteri qal li hu u s-Sur Cordina ma jiffirmawx l-approvazzjoni tal-hlasijiet bl-addocc u li jemmen li s-Sinjura Mifsud hija kkontrollata. Is-Sur Zammit saqsa wkoll jekk is-Sur Valletta per ezempju jithallasx dak l-ammont kull xahar. Is-Segretarju Ezekuttiv qalet li le. Li daqqa xahar jigi hekk u daqqa xejn u fil-fatt dak l-ammont ma jinkludix biss xoghlijiet imma affarijiet li jkun ntraw ukoll. Is-Sur Bonnici John P. Bonnici qal li alklura ghandha ssir spjegazzjoni ahjar fid-deskrizzjoni sabiex ma jidhirx ikrah u li hadhom kollha hu meta hu kellu sevizz biss u affarijiet li xtara wkoll. Is-Sur Spiteri qal li hu dejjem jiccekkjhom u anka l-Budget fela sewwa. Qal biss li l-importanti li ma jsirux xebgha xoghlijiet lejliet l-elezzjoni sabiex ma jigrix bhas-snin ta' qabel li wara l-2007 spiccajna bid-deficit. Qal li jekk hemm deficit ghandha jkun hemm spjegazzjoni bhas-sena 2010 meta sar Jum H'Attard etc.

5. APPRVAZZJONI DRAFT BUDGET 2012

Is-Segretarju spjegat id-Draft Budget u qalet li dan mhux finali ghax jista' jkun hemm xi caqliq anki minhabba li l-Gvern ghadu kemm habbar li ha jkun hemm xi nuqqas ta' fondi. Dan gie approvat imma ghandu jigi rivedut anka kif qal is-Sur Cassar minhabba li dan mhux finali.

Is-Sur Cassar qal li ghandu jsir pjan ta' mobilita' sabiex naraw x'hemm fondi ghall-bankini. Hu qal li ghandha ssir lista u s-Sur Philip Caruana ghandu jindika liema bankini huma tajbin, mhux hazin jew hziema. Is-Sur Spiteri qal li ghandha ssir spreadsheet b'dawn il-kolonn Tajba, Hazina, Hazina hafna. Edal ghandu jsir.

6. PROPOSTA PUBBLIKAZZJONI DR. JOE BORG

Is-Segretarju Ezekuttiv ressqet għall-approvazzjoni proposta ta' ktejjeb miktub mis-Suir Joe Borg u wriet sample ta' kif sar fuq l-widien u fdalijiet gewwa s-Salini. Din l-ideja intgħogħot u għandu jigi kkuntatjat is-Sur Borg sabiex dan il-ktejjeb isir. Ceramika glazed points of attraction

7. PROPOSTA PICTORIAL MAP OF ATTARD

Is-Segretarju Ezekuttiv wriet mappa ta' San Pawl il-Bahar u qalet li tkun xi haga nteressanti kieku ssir għall-H'Attard fejn jitwerew postijiet t'attrazzjoni bħall-fejn tinhadem ic-ceramika etc u jsiru points of attraction. Din l-ideja giet milqugha.

8. PUNTI MQAJJMA

Is-Sur Ralph Cassar ressaq dan il-punti:

- Xtaq li jitkompla x-xogħlo fuq il-liberija u li jkollna librerija fuq kotba tal-ambaxxati. Is-Sur Cordina qal nistgħu niktbu lhom.
- Nforma l-Kunsill li s-Sur Caruana xtara xi sigar mill-Gaia Foundation u dawn se jinzeerghu f'Triq il-Gradilja, Wied Incita, Victor Vassallo, hdejn il-Bus Shelter tal-flats, hdejn is-Sinjura Claire Pisani flok il-Yukki, gudas tree.
- Gibed l-attenzjoni li Triq l-Istwiell hemm xi kurduna zejda.
- Fakkar fil-bankina ta' Triq Victor Vassallo.

Is-Sur Zammit ressaq dan il-punti:

- Talab li s-Sur Caruana jirringa l-bankina ta' faccata tal-G&G Supermarket.
- Fakkar fl-isleeping policemen twil fl-istess triq.

Is-Sur John P. Bonnici ressaq dan il-punti:

- Tigi rrangat bozza maqtugħa fi Triq il-Marg fil-bidu.
- Issir rapport lill-pulizija fuq Triq il-Mithna.
- Gibed l-attenzjoni fuq id-dumping ta' wara l-hajt fi Triq Dun Mikiel Xerri. Qal li jista' jsir xi forma ta' fencing.
- Talab xi nformazzjoni fuq kamra battala fi Triq San Dominku.
- Talab li tigi ppeccjata Triq is-Salvatur

Is-Sur Mark A. Spiteri ressaq dan il-punti:

- Talab li jsiru zewg sleeping policeman fi triq Victor Vassallo fejn id-dar 'Xwejni' u fejn l-Arcades Stationery.
- Li tigi mmexxija l-Bring-in site ta' Dun Mikiel Xerri u li ga kien semma s-Sur Bonnici. Is-Sur Cordina qal li jekk hemm bzonn jitnehhew minn hemm minhabba li qed jintefghu xi annimali mejta.
- Li Triq il-Mixtla issir one-way wara li ssir konsultazzjoni man-nies.
- Li ssir Press Conference fuq il-barriera ta' Wied Incita nhar il-Hamis, 9 ta' Frar f'nofs inhar.
- Li tigi rrangata t-triq quddiem is-Sur Wirth fi Triq Sant'Anton minhabba li qed izomm hafna ilma. Ha jigi nfurmat il-kuntrattur.
- Li ssir il-bankina ta' Triq San Anton fuq in-naha ta' wara tal-Palazz tal-President.

9. AGGORNAMENT

Il-laqgħa giet aggornata fid-8.00pm għat-20 ta' Frar 2012.